

# Эрүл-менд харлгына төрмүд

1959 — 1965 джилүдт олн-амгна эдл-ахун делгрлтин контролын тоогын тускар партин ХХІ хурт кех үр Н. С. Хрущевин докладин тезисмүдиг умшдж күүндвр кегтәд коммунизмүр агбу ик ишкдлар йовдж йовх, мана социалистическ Төрскнә зөөрин делгү өслтд республиканск больницин коллектив икар байрлдж ханджана.

1959 — 1965 джилүдт Хальмг республикд эрдм-сургуулин болн эрүл-мендин делгрлгнд 130 сай арслнз гаргьдж өггдджәнә. Тер мөнзгиг эвинь олад, тоолвр-тагьар болн чикднз олзлхла, эрүл-мендин халхар тавгддях неквр-мүдиг күүцднз теткдж болхмн. Болв мана хәләцд болхла, эрүл-менд харлгына халхар темдлгдсн зурад кесг дуту-дундс үзгднә. Мана республикын кесг шишлнз бәә-рин газрин бәәдл тоолгдсн уга. Тер учрар бидн иим сөлвгүд орулдж өгчәнәвдн:

Малчнриг болн хөөчнриг эмнлгьәр сәәнәр тетхин кергт, эргәд йовдг поликлиник гаргьхмн, тер поликлиникд дотр гемин эмч, бичкн күүкдин, ханядн гемин болн хирург эмчир эрк биш бәә-

дгәр кехмн. Мана хәләцд болхла, эн учрежденьст шишлнз оборудовать кегдсн машид гаргьдж өгхмн. Тедн Хар газрт мал үвлзүлгьнд йовх улсиг эргдж хәләх зөвтә, тер мет хөд хургьлулгьна болн хөд киргьлгьнә цагла бас йовдж хәләх йоста.

Ямаран гемәр гемтсинь дор ормднз меджж йилгьдж өгхин кергт болн дарунь эмчин дөнз бүрдәхин төлә эргәд йовдг рентгеновск кабинет болн клиническ лаборатор бүрдәхмн.

Мана республик нургьлдж мал өскдг республик болдж тоолгдг учрар, малас көлтә ирдг бруцеллез гем икар делгрнә. Эн гемиг эмнхин кергт 50 кун кевтдг ормта республиканск бруцеллезн больниц Элет балгьонд гаргьхмн.

Балгьонд бичкн күүкдин тонь улм өскд йовхиг тоолад, 150 күүнә ормта республиканск бичкдүдин больниц Элет балгьонд сөкх кергтә.

Өдгә цагт бәәсн больниц балгьсна шалтга куч-көлсчнриг эмнхд күүцднз теткдж эс чаддях учрар 250 күүнә ормта больниц Элет балгьонд тосххмн.

Республиканск онкологическ болн трахом эмндг диспансермүд болн шүднә станц эрк биш бүрдәхмн.

Ханядн гем эмнлгьнә төр бачм төрт тоолгддях учрар, 150 күүнә ормтә ханядн гемин больниц Элет балгьонд тосххмн.

Хальдврта гемин республиканск больниц Элет балгьонд тосххмн, тер больницднз 100 күүнә ормта бичкн күүкдин отделенз гаргьхмн.

Мана республикин тег газр, уснь болн агьарнз тааста болсн учрар, дакад нарн икар тусдг дее-рәс 150 күүнә ормта бөөрин гем эмндг санаторий болн гүүнә чигәгьәр өмндг 2 санаторий, тер мет гипертоний гемтә улсиг эмндг санаторий гаргьхмн гидж РСФСР-н эрүл-менд харлгына министрствд төр тәвх кергтә.

Гипертоний гемтә улсиг агьута, тиньгр газр, туслдгнз дамшгтас, болн шишлнз кесн шиндлжгьнәс медгддж иткүлгдсн.

**Л. НАМИНОВ.**

**Республиканск больницин хальдврта гемин отделенә заведующ.**